

~~bniadem, u l imgieba ta' kull bniadem
hija l-hsul jew 'rizultat' ta' din it taq-
bida. In-nies m'hux kollha mmisslin
min-nisel wicied. Min hu mmissel mis-
sewwa, ihobb is-sewwa, imma l-kotra
tan-nies huma mmisslin mill-hazen,
ghal hekk joboghdu s-sewwa. Ghelmi-
jiet tas-sewwa huma: sliem fil-qalb. La
ferh zejjed u la niket zejjed. Hniena
ghal min hu mahqur u t-tjieba ma' kull
hadd. Twemmin f'Alla u fada fil-hnie-
na Tiegħu. Ghelmiet il-hazen huma:
mibgheda fil-qalb. Ghadab, regħba u
xehħa. Nuqqas ta' haqq u ħulija.~~

~~Kienu jemmu li fid-dinja m'hux
Messija wicied kellu jigi, imma tnejn:
il-Messija ta' David u l-Messija ta'
Aronn. L-ewwel wicied ikun gwerrier
u t-tieni Qassis. Il-Messija l-Qassis
ghandu jbierek lil Messija gwerrier u
jghidlu: "Alla jtellgħek fil-gholi, kif
mtella' fil-gholi borġ mibni fuk sur. In-
ti taħbat lid-dinja bis-saħħa ta' kliem-~~

~~ek u twitti l-art bis-saħħa tal-hatar tie-
għek. Bin-nifs tiegħek teqred lil-hzie-
na. Il-qawwa tiegħek tkun ruh il-gherf
u l-biza' t'Alla'".~~

~~Meta z-żewġ Messija jwaqqfu s-Sal-
tna t'Alla fid-dinja, għandha ssir ħaxxa
(ikla) kbira. Fuq l-mejda waqt il-
ghaxxa l-Messija Qassis joqgħod aktar
fil-gholi mill-Messija gwerrier.~~

~~Il-fehma fuq iż-żewġ Messija aktarx
li dahlet fix-Xirka ta' Qumran hekk:
qabel ma ntemmet is-saltna tal-Lhud,
it-tama tal-poplu kienet tkun dejjem
fis-slaten. Meta ntemmet is-saltna, ta-
met il-poplu marret fuq il-Qassisin, bil-
li dahlu flok is-slaten Ulied Sadoq. Im-
ma kotra kbira mill-poplu baqgħet tit-
tama li għad ikollha sultan. Minn dawn
iż-żewġ fehmiel aktarx li dahlet fir-
Rħieb ta' Qumran it-tama li għad jigu
żewġ Messija, wicied Qassis u iehor
gwerrier.~~

~~D. K. SANT.~~

SAN ĠORĠ MARTRI TA' LIDDA

(23 ta' April)

Billi Lidda, il-belt li fiha twieled u ha l-Martirju San Ġorġ, u fejn jinsab il-qabar tiegħu, qegħda fil-Palestina, jixraq li f'dan il-Qari nġhidu xi haġa fuqu. Ma għandniex xi nġhidu, bħal ma dari, kollox fil-qosor.

Martin Luther u Kalvinu u xi nies li mxew warajhom, ma' tul is-snin 1483-1558, xerrdu x-xniegħa li San Ġorġ qatt ma kien fid-dinja. Imma minn dak iż-żmien 'il hawn, nies għorrief fettxew u flew halli jkun jafu jekk San Ġorġ kienx fid-dinja tas-sew inkella le. It-tmiem ta' dat-tiftix kien li San Ġorġ kien tas-sew fid-dinja, imma billi għex u ha l-Martirju f'art u fi żmien li fihom kien hemm haġna ħulija, jew **injuran-**

za, ġraw żewġ hwejjeġ li wara ġiegħlu lil xi nies li ma jibqgħux jemmu bih. Dawn iż-żewġ hwejjeġ huma, l-ewwel: li għabbew l-istorja tiegħu b'haġna hrejjeġ u grajjiel tal-ġhaġeb li qatt ma ġraw; it-tieni: li wara xi snin li ha l-Martirju dan il-qaddis, wicied Nisrani hażin, jismu Ġorġ ukoll, kien maqtul ġewwa Lixandra u mal-insara hżiena bħalu għadda bħala Martri. U hekk Ġorġ is-suldat, Kattoliku, li miet għal Kristu, qaddis ta' bil-haqq, kien im-hawwad ma' Ġorġ il-hazin, li kien maqtul għar-regħba li kellu tal-flus.

Ta' min iżomm quddiem għajnejh li Ġorġ ta' Lixandra, eretku Arjan, għadu ta' Sant'Atanasju, kien maqtul fis-

sena 360 w.K. Imma nsabet kitba ta' ghaxar snin qabel, li turi li dak iż-żmien San Ġorġ is-suldat kien ilu hafna li ha Martirju u kien hemm il-knejjes mibnijin ghalih. Dawn il-kitbiet insabu fis-Suriya. Narawhom ftit hawnhekk.

L-eqdem kitba tinsab minquxa fuq il-ħaġra, fuq bieb ta' dar imġarrfa u qadima għall-aħħar, misjuba minn wiehed Ġermaniż, Dr. Bruckhardt, f' belt jisimha Xaqqa, fis-Suriya. Il-kitba hi bil-Grieg u l-kliem tagħha hu dan:

**Oikos Hagion Athloforon Martyron
Georgiou Kai Ton Syn Auton Hagion**

li bil-Malti tisser: "Id-Dar tal-qaddisin rebbieha Martri, Ġorġ, u l-qaddisin li huma miegħu".

Ma hux magħruf sewwa dil-kitba meta nkitbet, imma minn xi kliem tagħha jidher li nkitbet bejn is-snin 330 u 350. Dan juri li mqar kieku nkitbet fl-aħħar sena, 350, u m'hux qabel, ghaxar snin qabel ma kien maqtul Ġorġ l-iehor, ta' Lixandra, Ġorġ ta' Lidda kien ilu mejjet bosta snin, għax kienu nbnew il-knejjes tiegħu.

Dak li sab il-kitba li ghadna kemm semmejna, sab ukoll kitba oħra, fis-Suriya wkoll, fuq bieb ta' knisja mġarrfa, fil-belt ta' Andra. Ingibu hawn ftit kliem minn dil-kitba li fiha jissemma San Ġorġ. Dan hu:

**Anir Tis Filokhristos O Proteyon
Joannis Diomedeos Eks Idion Doron
Theo Prosinegken Aksiatheaton
Idrisas In Tauto Tou Kallinikou
Hagiou Martyros Georgiou.**

Bil-Malti jiġifieri: "Wiehed raġel li jhobb lil Kristu, Ġanni bin Djomede, bhala ghotja minn flusu għamel lill-Alla dan il-bini ta' min jarah, u qieghed ġewwa fih il-fdal ta' Ġorġ il-qaddis Martri".

Fil-kotba, l-ewwel darba li jissemma San Ġorġ hija fid-Degriet tal-Papa San Gelasju, imxandar f'Ruma fis-sena 494

w.K. F'dan id-Degriet il-Papa jimna l-qari ta' ktieb li kien jismu "Passio Georgii" jiġifieri: "Il-Passjoni S. Ġorġ" li kien jinqara fil-knejjes u li kien fih hafna hrejjeff fuq il-qaddis, kif qal il-Papa, miktub min-nies bla magħrufa, li jġieghlu 'l min jidhak u jwaqqa' għaċ-ċajt id-Din Nisrani fost dawk li ma kenux Insara. Mena' wkoll hafna qari iehor ta' dik ix-xorta, imma fid-Digriet isemmi biss b'isimhom il-ktieb ta' San Kiriku u ommu, Santa Ġuditta, u l-Passjoni ta' San Ġorġ.

Insemma hawn wiehed biss mill-ghegubijiet miżjuda li fil-ktieb tal-Martirju hemm miktuba fuq San Ġorġ. Dan hu: lil San Ġorġ sallbuh ma' salib u l-manigoldi ċarrtulu ġismu kollu bi mxat tal-hadid. Wara dan niżżlul mis-salib u daħħlul ġewwa makna bis-skien li qattagħtu kollu biċċiet-biċċiet. Dawn il-biċċiet sehtuhom ġewwa bir u fuq il-bir qegħdu haġra kbira. Dak il-hin għamlet teħżiza u l-iġbla bdew jin-qalbu u fuq id-dinja waqgħet dalma. Imbagħad niżel Kristu mis-sema ġewwa karru tan-nar u waqaf hada l-bir u amar lill-Anġlu Grabel li jaqleb il-ħaġra minn fuqu, u jinzel fih u jġib il-biċċiet tal-ġisem ta' San Ġorġ. L-Anġlu ġieghom u Kristu nefah fuqhom u għaqdu ma' xulxin u San Ġorġ reġa' sar haj u qawwi shih.

Billi, kif għidna, l-istorja ta' San Ġorġ miżjuda bi ġrajjet imghaġġba, li m'humiex minnhom, hija haġa tajba, jekk jista' jkun, li wiehed jagħzel dak li hu minnu minn dak li ma hux. Jekk naqtgħu barra l-ġrajjet tal-għaġeb, insibu li l-istorja tiegħu hija, bejn wiehed u iehor din:

San Ġorġ twieled f'Lidda, il-Palestina, għal-habta tal-aħħar nofs tas-seklu II w.K. Kien iben ta' raġel għani u f'żoġħzitu kien xi haġa - suldat jew fizjal - fit-tajfa Rumana. Kif kien im-

siefer mat-tajfa, u kien jinsab xi mkien fejn illum jghidulu t-Turkija, waslitlu l-aħbar li missieru miet u għal hekk baghtuh lejn art twelidu, l-Palestina. Dak iż-żmien, il-hakem Ruman tal-Persja, li kien jismu Dadjanu, jew Da-ċjanu, jew Tazjanu (għax fil-kotba tal-antik daqqa msemmi hekk u daqqa hekk) kien ha jaħqar lill-Insara, u kif kienu jagħmlu dak iż-żmien, kien hareġ amar li kull hadd kellu jagħti qima lill-allat, Heraklis u Apollon, biex l-Insara jew jiċċdu l-Kristu, inkella jmutu għalih. F'Lidda wisq Insara qagħdu għall-amar u harqu l-bhur quddiem l-allat pagani, għax beżghu juru ruhhom x'kienu. Għal hekk, kif San Ġorġ kien jinsab Lidda u ra dan kollu, għabar il-ġid li kien hallielu missieru u ferrqu lil foqra, u mar minn rajh quddiem il-qadi ta' dik il-belt u stqarr li hu Nisrani. Il-qadi għall-ewwel beda jżieghel bih biex jagħti qima lill-allat bħan-nies l-oħra, imma San Ġorġ b'xejn ma ried jisma'. Għal hekk il-qadi qata' qalbu u amar li jagħtuh it-torturi f'nofs il-misraħ tal-belt.

San Ġorġ, bid-demmi nieżel minnu, baqa' jzomm jiebes u jfahħar lil Kristu. Ghadd kbir ta' Insara, li qabel kienu beżghu, issa għamlu bħal San Ġorġ, u marru minn rajhom jistqarru li huma Insara. Ghadd kbir ta' Pagani wkoll, jaraw lil dawk in-nies imutu ferhana, marru sabu lil min jgħammidhom u ġew jiġru jistqarru li huma Nsara. Fost dawn kienet hemm Xandra, il-mara tal-qadi ta' Lidda. Lil din bdew jagħtuha t-torturi ukoll imma mettilhom qabel ma laħqu qatgħulha rasha. Lil San Ġorġ, fl-aħħar, wara hafna moh-qrija, qatgħulu rasu wkoll. Dan kien fit-23 t'April tas-sena 303 w. Kristu.

Billi San Ġorġ bil-qubija u t-twemmin tiegħu harbat ix-xogħol tal-qadi, li għal hżunitu kien magħdud bħala bhi-

ma, beda jingħad li San Ġorġ gheleb il-bhima, jew "dragun". U billi heles minn taht idejh liż-żagħżugħa Xandra, għax għamilha Nisranija u rebbaħha l-ġenna, ingħad li kien heles xebba minn dufrejn id-"dragun". U n-nies it-tix-



Qtugh ir-Ras ta' San Ġorġ.

Pittura fil-Kor tal-Knisja ta' Hal Qormi.

biha hasbuha grajja minna u bdew jgħidu li San Ġorġ heles xebba minn "dragun", bħal ma Perseus kien heles mis-serp tal-baħar ta' Gaffa lil Andromeda.

Ghedna qabel li wara San Ġorġ ta' Lidda kien hemm Ġorġ ieħor, ta' Lixandra li kienu hatfuh u qatluh ġemgħa ta' nies, li mbagħad thawwad mal-qaddis. Hawn sa ngħidu wkoll fuq fuq il-grajja ta' dan.

Ġorġ l-ieħor tweled f'belt jisimha Epifanja, fiċ-Ċiliċja u kien bin raġel jaħdem il-fuħħar. Minn ċkunitu kien mohħu tajjeb u rghib għal flus. Meta kiber kien ihobb iżieghel bin-nies kbar biex jieħu li jrid minnhom. Wiehed ras

kbira Rumi, biex Ġorġ jaqla' l-flus, li kienu l-hena tiegħu, hajjru jibda jrabbi l-hnieżer, joqtolhom u jmillahhom u jbiegħhom lit-tajfa, għas-suldati. Ix-xogħol mar tajjeb u Ġorġ qala' flus kemm ried. Imma darba nkixef li kien qiegħed iqarraq bihom u mal-laħam tal-hnieżer kien iħalltilhom il-laħam taf-klieb. Bagħtu jfittxuh, imma xi hadd kien nebbhu minn qabel, għax laħaq ħarab u qabad xini u rhielha lejn Lixandra siksniġiet.

F'Lixandra ltaqa' mal-Insara 'eretki', li jgħidulhom Arjani u sar Nisrani 'eretku', bħallhom. Billi miegħu kien ha hafna flus, xtara qatiegħ kotba u rawwam bibljoteka kbira ġmielha u ha l-isem li kien raġel mill-aktar għorrief. Għal hekk, meta l-Arjani seħħilhom li jkeċċu lill-Isqof Sant'Atanasju minn Lixandra, għażlu lillu b'Isqof minn bdielu. Dan kien għal habta tas-sena 336. Malli Ġorġ, l-Isqof 'eretku' ra li kellu siequ fil-falka, beda jagħfas lin-nies ta' taħtu, Pagani u Nsara, u jis-

loh minnhom flus, bis-sewwa jew bid-dnewwa. In-nies ta' Lixandra xebgħu minn dak il-għaks, għal hekk darba għamlu għalih u għal shabu, Djodoru u Drakonzu, u karkruhom u għalquhom f'habs. Ftit ġiem wara ġemgħa kbira ta' nies ħabtu għal tabs, kissru l-bieb, harġu minn hemm lil Ġorġ u lil shabu u qatluhom u harquhom barra t-triq.

Żmien wara, hafna 'eretki' qalbu Kattolki. U billi Ġorġ, l-Isqof Arjan kien magħdud fosthom bħala Martri, baqgħu jagħtuh qima bħala qaddis. Hekk, billi kien hemm żewġ Ġorġijiet Martri, Ġorġ it-tajjeb u Ġorġ il-ħażin, l-Insara bdew jifixxkluhom, u ma jagħ-żlux lil Ġorġ l-Isqof 'eretku' minn Ġorġ il-Kattolku, li kien suldat.

Imma ż-żejt jitla f'wiċċ l-ilma. U bit-tiftix ta' nies għorrief, deher ċar li qabel Ġorġ ta' Lixandra, kien hemm Ġorġ il-Martri, qaddis tas-sew.

ELSIE

(Haż-Żebbuġ, Marzu, 1958)

~~IL FRANĠISKANI FIL PALESTINA~~

~~Dak li llum nafuh b'San Frangisk t'Assisi, fil-bidu ta' zoghzitu, kien xebb mogħti għax xalar u l-hala ta' flus. Għal hekk, meta Alla għajjatlu għal hajja qaddisa, il-bidla tiegħu kienet bħala diwja jew 'reazzjoni', tal-hajja li kien jgħaddi qabel. U mill-ikel u x-xorb żejjed, taha għas-sawm; mix-xalar taha għat-tewba, u mill-għana taha għal faqar. U ried fuq kollox jitgħarras mas-Sinjura tal-Faqar, li bit-Taljan ta' żmien, kien isemmha 'Madonna Povertà.~~

~~Din ix-xewqa ta' San Frangisk li jin-għaqad għal kollox mal-Faqar, seħħet fil-misraħ t'Assisi, meta eħħad għal kollox il-ġid ta' missieru, u saħansitra~~

~~tah il-hwejjeġ ta' fuqu. Hekk San Frangisk sar tas-sewwa għalim jew 'dixxiplu' ta' Ġesù Kristu. U bin-nif-diet tal-insiemer u tal-lanza li qala' mis-sema, sar l-eqreb xbiha u l-għeż-eż-ħabib, minn rajh, ta' Ġesù Msallab. Riedet tkun il-hila ta' Dante Alighieri u t-tqanqil u l-hegga ta' Hubertu ta' Casale biex jingħata hjiel ta' din il-hajja, imhegga u mix-għula, u mimlija bit-tbatijiet tal-Golgota, u ried ikun is-Sabatier li bil-kitba tiegħu fisser sewwa din ix-xenqa Frangiskana.~~

~~Billi dak iż-żmien l-Ewropa kollha kienet imhegga għal fidwa tal-Art Im-qaddsa minn idejn il-Misilmin, u għal dan il-ghan kienet tibgħat is-suldati~~